



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
PAUL COPPINI**

Seduta tal-5 ta' Ottubru, 2004

Citazzjoni Numru. 35/1995/2

Carmelo Camilleri ghan-nom u in rappresentanza tal-Kumpanija Camilleri Establishments Limited .

vs

Eucharist sive Chris Cassar ghan-nom u in rappresentanza ta' C & S Supermarkets Limited .

Il-Qorti ,

Rat ic-citazzjoni li permezz tagħha l-attur nomine, wara li ppremetta :

Illi d-ditta konvenuta hija debitrici tad-ditta attrici fis-somma ta' sebgha u ghoxrin elf hames mijha u tnejn u tletin lira Maltija u wiehed u tmenin centezmu (Lm27,532.81,0) u dan bhala bilanc ta' somma akbar, sabiex jigi magħluq kont wara bejgh u konsenja ta' merkanzija ghall-istabbiliment ta' BHS f'Għawdex appartenenti lill-konvenut u dan kollu skond 'sub-franchise agreement' : liema

Kopja Informali ta' Sentenza

somma tinkludi wkoll spejjez u hlas dovut skond l-istess 'sub-franchise agreement', kif ukoll interessi sal-31 ta' Mejju 1995; Dokument "B" huwa rezokont tas-somma dovuta ;

Illi interpellat biex ihallas bil-fomm il-konvenut baqa' inadempjenti ;

Illi dan id-debitu hu cert, likwidu u dovut u l-konvenut ma għandu ebda eccezzjoni x'jaghti għal hlas tieghu ;

Illi l-konvenut hallas l-ahhar pagament fit-18 ta' Frar, 1995

Talab lill-konvenut nomine jghid ghaliex m'għandhiex din il-Qorti :

1. Prevja d-dispensa tas-smiegh ai termini tal-Artikolu 167 u Artikoli sussegwenti tal-Kodici tal-Organizzazzjoni u Procedura Civili u prevja kull dikjarazzjoni ohra li tkun necessarja tordna u tikkundanna lill-konvenut ihallas lill-attur l-ammont ta' sebħha u ghoxrin elf, hames mijha u tnejn u tletin lira Maltin u wieħed u tmenin centezmu (Lm27,532.81c0) .

Bl-interessi mill-ahhar ta' Mejju 1995 sad-data tal-pagament effettiv u bl-ispejjez inkluzi dawk tal-mandat ta' sekwestru prezentat kontestwalment .

Bl-ingunzjoni tal-konvenut għas-subizzjoni .

Rat id-dikjarazzjoni tal-fatti ta' l-attur nomine mahlufa minn Carmelo Camilleri .

Rat in-nota ta' l-eccezzjonijiet tal-konvenut nomine li eccepixxa illi :

1. Illi in linea preliminari din ic-citazzjoni saret intempestivamente u l-esponenti ma għandu ebda parti mill-ispejjez gudizzjarji involuti, ghaliex bhala fatt jirrizulta illi din ic-citazzjoni giet prezentata qabel ma l-atturi prezentaw kont dettaljat tal-ammont illi huma kienu

qeghdin jippretendu illi għandhom jieħdu mingħand I-ecċipjenti .

2. Illi mingħajr pregudizzju għas-suespost, I-ammont illi l-esponenti għandu realment iħallas lill-atturi ma hux ta' LM27,532.81c kif mitlub fic-citazzjoni, izda ta' Lm6653.19c . Skond il-kontijiet prezentati mill-atturi, invece, I-ammont dovut hu ta' Lm7067.77c . L-esponenti già offra illi jħallas I-ammont globali mitlub mill-atturi – Lm7067.77c mingħajr pregudizzju ghall-kwistjoni tal-interessi, u appena jsiru l-prattiki necessarji sabiex il-flus illi l-esponenti nomine għandu frizati fil-bank minhabba I-mandat ta' sekwestru prezentat mill-atturi jkunu jistgħu jigu utilizzati sabiex isir dan il-pagament .

3. Illi mingħajr pregudizzju għas-suespost, I-esponenti jsostni illi l-attur nomine ma hux intitolat jitlob interessi fuq I-ammont illi l-esponenti għandu jħall-su, u fi kwalunkwe kaz mingħajr pregudizzju għas-suespost, I-ammont ta' interessi mitlub mill-atturi zgur illi huwa wieħed esagerat u bazat fuq metodu ta' kalkolazzjoni tal-interessi zbaljat .

4. Salvi eccezzjonijiet ulterjuri fid-dritt u fil-fatt .

Rat id-dikjarazzjoni tal-fatti tal-konvenut nomine mahlufa minn Eucharist Cassar .

Rat is-sentenza *in parte* tagħha ta' I-1 ta' Ottubru 2002 .

Rat ir-relazzjoni addizzjonal tal-perit komputista I-accountant John Bonnici, ipprezentata u mahlufa fil-11 ta' Marzu 2003 .

Rat il-verbal tagħha ta' I-24 ta' Gunju 2004 fejn halliet il-kawza għal-lum għas-sentenza .

Rat l-atti l-ohra kollha tal-kawza, inkluzi l-verbali tax-xhieda mismugħha u l-affidavits u dokumenti esebiti .

Ikkunsidrat :

Illi bis-sentenza *in parte* tagħha hawn fuq indikata, I-Qorti kienet iggwidat lill-perit komputista msemmi dwar xi aspetti legali ta' kif kellhom isiru I-konteggi relattivi.¹ A bazi ta' din is-sentenza I-istess perit irrediga r-rapport addizjonali tieghu u hareg bil-likwidazzjoni ta' I-ammont realment dovut mis-socjeta' konvenuta lis-socjeta' attrici . Infatti fil-parti konklussiva ta' dan ir-rapport jirrakomanda illi I-Qorti : "... **tilqa' t-talba tas-socjeta' attrici fl-ammont ta' Lm11,332.92 kapital u Lm527.13 imghax fid-data tac-citazzjoni, bl-imghax fuq il-kapital sad-data tal-effettiv pagament, imnaqqsa I-hlas li sar waqt il-mori tal-kawza.**"² Rendikont tal-konteggi relattivi jinsabu annessi ma' u jiffurmaw parti ntegrali minn din ir-relazzjoni.³ Hadd mill-kontendenti ma kkontesta dan ir-rapport addizzjonali u għalhekk il-Qorti ma tarax ghafnejn m'ghandiex tadottah *in toto* .

Kif jghid I-istess perit komputista fil-konkluzjonijiet tieghu hawn citati, minn dawn I-ammonti irid jitnaqqas il-pagament magħmul mis-socjeta' konvenuta fil-mori tal-kawza . Infatti fin-nota tas-socjeta' attrici tat-23 ta' Settembru 2002 fejn din irriduciet is-somma mitluba bl-ammont ta' sebat'elef sebħha u sittin lira maltija u sebħha u sebghin centezmu (Lm7067.77), jingħad illi dan il-pagament sar "*ftit tal-jiem wara l-prezentata tac-citazzjoni.*" Għalhekk I-ammont li għadu attwalment dovut lis-socjeta' attrici, in vista ta' dawn il-konkluzjonijiet peritali huwa ta' Lm11332.92 - Lm7067.77 = Lm4265.15 (erbat'elef mitejn hamsa u sittin lira maltija u hmistax il-centezmu), flimkien ma' Lm527.13 interassi sad-data tal-prezentata tac-citazzjoni u l-imghaxijiet ulterjuri fuq iss-somma kif ridotta ta' Lm4265.15 mill-istess data tac-citazzjoni sad-data tal-pagament effettiv .

Għal dawn il-motivi tiddecidi I-kawza billi :

1. tiddikjara illi I-ammont realment dovut mis-socjeta' konvenuta lis-socjeta' attrici fid-data tal-

¹ Ara sentenza ndikata ta' l-1.10.2002 a fol. 218 - 225 tal-process .

² Ara rapport addizjonali a fol. 257 .

³ a fol. 258 – 274 .

Kopja Informali ta' Sentenza

prezentata tac-citazzjoni kien ta' hdax-il elf tliet mijas tnejn u tletin lira maltija u tnejn u disghin centezmu (Lm11,332.92) kapital u hames mijas seba' u ghoxrin lira maltija u tlettax-il centezmu (Lm527.13) imghax ;

2. minhabba l-pagament ta' sebat'elef seba' u sittin lira maltija u sebgha u sebghin centezmu (Lm7067.77) ftit jiem wara li giet intavolata din il-kawza, l-ammont kapitali li illum għadu dovut huwa ta' erbat'elef mitejn hamsa u sittin lira maltija u hmistax il-centezmu (Lm4265.15); u

3. konsegwentement tikkundanna lis-socjeta' konvenuta sabiex thallas lis-socjeta' attrici dan l-ammont kapitali kif ridott ta' Lm4265.15, flimkien ma' Lm527.13 interassi sad-data tal-prezentata tac-citazzjoni u l-imghaxijiet ulterjuri fuq l-istess somma ta' Lm4265.15 mid-data tac-citazzjoni sad-data tal-pagament effettiv .

L-ispejjez tal-kawza, peress illi l-ammonti realment dovuti fid-data tal-prezentata tac-citazzjoni kien ftit anqas minnofs ta' dak mitlub, għandhom jigu ssoportati ugwalment bejn il-kontendenti .

< Sentenza Finali >

-----TMIEM-----